

نذیر حسین یونیورسٹی میں سر روزہ کتب میلے کا آخری دن، ایم کیو ایم کی رابطہ کمیٹی کے ڈپٹی کنوینر وارا کین رابطہ کمیٹی نے دورہ کیا

ملک کی GDP کی 5 فیصد رقم تعلیم کیلئے مختص کرنا چاہئے، ڈاکٹر فاروق ستار

جو حکمران آئندہ بجٹ میں GDP کی 5 فیصد رقم مختص نہیں کریں گے انہیں الیکشن میں عوام مسترد کر دیں گے

نذیر حسین یونیورسٹی میں سر روزہ کتب میلے کا انعقاد جناب الطاف حسین کے ویژن کا مظہر ہے

علم و ٹیکنالوجی کی ترقی کے بغیر پاکستان کو آزاد اور خود مختار نہیں بنایا جاسکتا

کتب میلے کے دورے کے موقع پر میڈیا کے نمائندگان سے گفتگو

کراچی:۔۔۔۔۔ 16 اپریل، 2012ء

ایم کیو ایم کی رابطہ کمیٹی کے ڈپٹی کنوینر جناب پرست وفاقی وزیر ڈاکٹر فاروق ستار نے پیر کے روز فیڈرل بی ایریا ایس ٹی 2 بلاک 4 میں واقع نذیر حسین یونیورسٹی میں جاری سر روزہ کتب میلے کا دورہ کیا اور مختلف اسٹالز پر جا کر کتب کا مطالعہ کیا اور کتب میلے کا انعقاد کرنے والے منتظمین کو زبردست خراج تحسین پیش کیا۔ اس موقع پر ایم کیو ایم کی رابطہ کمیٹی کے رکن و حق پرست صوبائی وزیر رضا ہارون، رابطہ کمیٹی کے رکن و صدر نذیر حسین یونیورسٹی طارق میر، حق پرست سینیٹر عبدالحمید بھی موجود تھے۔ کتب میلے کے تینوں دن نذیر حسین یونیورسٹی میں پروفیسرز، اساتذہ، طلبہ و طالبات، نوجوانوں اور مختلف شعبہ ہائے زندگی سے تعلق رکھنے والے افراد اور خواتین کا زبردست ہجوم دکھائی دیا جبکہ کتب میلے میں لگائے گئے اسٹالز پر کتب بھی رعایتی نرخ پر دستیاب تھیں جن میں شرکاء کی جانب سے خصوصی اور گہری دلچسپی کا اظہار کیا گیا۔ اس موقع پر میڈیا کے نمائندگان سے گفتگو کرتے ہوئے ڈاکٹر فاروق ستار نے کہا کہ ملک کی GDP کی 5 فیصد رقم تعلیم کیلئے مختص کرنا چاہئے جو حکمران آئندہ بجٹ میں GDP کی 5 فیصد رقم مختص نہیں کریں گے انہیں الیکشن میں عوام مسترد کر دیں گے۔ انہوں نے کہا کہ ملک بھر کے عوام کو اگر بیماری، غربت، افلاس سے نجات حاصل کرنی ہے تو انہیں آئندہ الیکشن میں جاگیرداروں، وڈیروں، سرمایہ داروں اور فرسودہ نظام سے وابستہ افراد کو مسترد کرنا ہوگا اور اپنے درمیان سے ہی غریب و متوسط طبقے کی قیادت کو نکالنا ہوگا۔ انہوں نے کہا کہ نذیر حسین یونیورسٹی میں سر روزہ کتب میلے کا انعقاد جناب الطاف حسین کے ویژن کا مظہر ہے اور علم و ٹیکنالوجی کی ترقی کے بغیر پاکستان کو آزاد اور خود مختار نہیں بنایا جاسکتا۔ انہوں نے کہا کہ ہماری پہلی ترجیحی تعلیم اور دوسری طلبہ و طالبات میں تعلیم کے فروغ کی کوششوں سمیت ان میں سیاسی شعور اور بیداری پیدا کرنا ہے۔ انہوں نے کہا کہ قائد اعظم محمد علی جناح نے علی گڑھ یونیورسٹی کے طلبہ و طالبات کے ذریعے پاکستان بنایا تھا اور پاکستان کی ترقی و خوشحالی کیلئے طلباء کو آگے آنا ہوگا اور باختیار بننا ہوگا۔ انہوں نے کہا کہ قائد تحریک جناب الطاف حسین نے نذیر حسین یونیورسٹی قائم کی، اب اس یونیورسٹی کے تحت مختلف سرکاری اسکولوں کو گود لینے کا عمل جاری ہے اور اس عمل کے ذریعے شرح خواندگی کو سو فیصد تک پہنچائیں گے۔ انہوں نے کہا کہ ایک جانب انتہاء پسندوں کی جانب سے کراچی کا امن تباہ کرنے کی سازش کی جارہی ہے اور دوسری جانب کتب میلے کا انعقاد کرنے کے پاکستان کو مستحکم کرنے کی کوشش کی جارہی ہے۔ واضح رہے کہ سر روزہ کتب میلے میں ایم کیو ایم لیٹر پیجر کمیٹی، ناصر حسین عارف حسین لائبریری، آکسفورڈ یونیورسٹی پریس، پیراماؤنٹ پبلشرز، پروگریسیو پبلشرز، انجمن ترقی اردو، توکل پبلشرز، چلڈرن پبلشرز کی جانب سے سائنس، اردو اور انگلش ادب، انجینئرنگ، کمپیوٹر سائنس، کامرس، بچوں کی کہانیوں پر مشتمل ہزاروں کی تعداد میں کتابیں اسٹالز پر رکھی گئی تھیں۔

ایم کیو ایم کے وفد کی حضرت علی ہجویری المعروف داتا گنج بخش کے مزار پر چادر چڑھائی اور فاتحہ خوانی کی

وفد میں ایم کیو ایم کی رابطہ کمیٹی کے اراکین سلیم شہزاد، سیف یارخان، لاہور زون کے انچارج ملک وسیم و دیگر شامل تھے

لاہور:۔۔۔۔۔ 16 اپریل، 2012ء

متحدہ قومی موومنٹ کے وفد نے پیر کے روز لاہور میں حضرت علی ہجویری المعروف داتا گنج بخش کے مزار پر حاضری دی، چادر چڑھائی اور فاتحہ خوانی کی۔ وفد میں ایم کیو ایم کی رابطہ کمیٹی کے اراکین سلیم شہزاد، سیف یارخان، حق پرست رکن قومی اسمبلی ایوب شیخ، ایم کیو ایم لاہور زون کے انچارج، ملک وسیم کھوکھر، ڈسٹرکٹ انچارج ارشاد الحق شامل تھے۔ بعد ازاں وفد نے ملک میں امن و امان کے قیام، ترقی و خوشحالی، ایم کیو ایم کی حق پرستانہ جدوجہد سمیت قائد تحریک جناب الطاف حسین کی درازی عمر صحت و تندرستی کیلئے اللہ تعالیٰ کے حضور خصوصی دعائیں کیں۔

صدر مملکت آصف علی زرداری کی جانب سے سرانیکی صوبے کے قیام کیلئے عملی اقدامات کے اعلان کا
ایم کیو ایم پنجابی سرانیکی آرگنائزنگ کمیٹی کے انچارج وارا کین کی جانب سے خیر مقدم
صوبے بنانا ملک کے مفاد میں ہے، سرانیکی صوبہ کے قیام کیلئے عملی اقدامات کے اعلان پر سرانیکی عوام کو دلی مبارکباد
کراچی:۔۔۔ 16 اپریل 2012ء

متحدہ قومی موومنٹ پنجابی سرانیکی آرگنائزنگ کمیٹی کے انچارج خالد محمود اعوان وارا کین مرکزی کمیٹی نے صدر پاکستان آصف علی کی جانب سے سرانیکی صوبے کے قیام کے سلسلے
میں عملی اقدامات کے اعلان کا زبردست خیر مقدم کیا ہے اور اسے خوش آمد قرار دیا ہے۔ اپنے مشترکہ بیان میں انہوں نے کہا کہ عوامی خواہشات کے مطابق صوبے بنانا ملک کے
مفاد میں ہے اور صدر مملکت آصف علی زرداری نے سرانیکی صوبے کے قیام کے لئے عملی اقدامات کا اعلان کر کے عوامی خواہشات اور امنگوں کی مکمل ترجمانی کی ہے۔ انہوں نے
کہا کہ قائد تحریک جناب الطاف حسین نے سب سے پہلے ملتان کے جلسہ عام میں سرانیکی صوبے کے قیام کی حمایت کی اور سرانیکی اور ہزارہ صوبے کے قیام کیلئے ایم کیو ایم کی
جانب سے سب سے پہلے منتخب ایوانوں میں بل جمع کرایا گیا۔ انہوں نے کہا کہ سرانیکی صوبے کے قیام کیلئے سرانیکی عوام سے کئے گئے وعدے کو جناب الطاف حسین نے پورا کر
دکھایا اور ان ہی کی انتھک محنت جدوجہد اور مسلسل کاوشوں کے ذریعے آج حکومت وقت نے اس بات کو تسلیم کیا کہ عوامی خواہشات کے مطابق سرانیکی صوبے کا قیام وقت کی اہم
ترین ضرورت ہے۔ ایم کیو ایم پنجابی سرانیکی آرگنائزنگ کمیٹی کے انچارج وارا کین نے صدر پاکستان آصف علی زرداری کی جانب سے سرانیکی صوبے کے قیام کے سلسلے میں عملی
اقدامات کے اعلان پر سرانیکی خطہ کے عوام کو دلی مبارکباد پیش کی اور امید ظاہر کی کہ سرانیکی خطہ صوبہ بننے کے بعد ملک و قوم کی مضبوطی اور خوشحالی کیلئے اپنی تمام صلاحیتوں کو بروئے
کار لائے گا۔

کراچی میں پختون قوم کا ایم کیو ایم سے کوئی تنازعہ نہیں ہے، ایم کیو ایم پختون آرگنائزنگ کمیٹی
باوانی چالی سائٹ ٹاؤن میں پختون عمائدین کے اجتماع سے گفتگو

کراچی:۔۔۔ 16 اپریل 2012ء

متحدہ قومی موومنٹ پختون آرگنائزنگ کمیٹی کے زیر اہتمام باوانی چالی سائٹ ٹاؤن میں اجتماع منعقد ہوا جس میں پختون عمائدین، نوجوانوں، بزرگوں اور سماجی اور کاروباری
شخصیات نے کثیر تعداد میں شرکت کی۔ اجتماع میں ایم کیو ایم پختون آرگنائزنگ کمیٹی کے انچارج اسلم شاہ آفریدی اور رکن شیرولی آفریدی و دیگر اراکین نے گفتگو کرتے ہوئے
کہا کہ کراچی میں پختون نوجوانوں اور بزرگوں کی ایک بڑی تعداد ایم کیو ایم میں شامل ہے اور ان کا ایم کیو ایم سے کوئی تنازعہ نہیں ہے۔ انہوں نے کہا کہ قائد تحریک جناب الطاف
حسین تمام قومیتوں کے درمیان اتحاد، پیار اور محبت دیکھنا چاہتے ہیں جبکہ سازشی عناصر مظلوم قومیتوں کے اس اتحاد کو نقصان پہنچانے کیلئے نہ صرف لسانی فسادات کو ہوا دینے کی
کوشش کر رہے بلکہ الزامات عائد کرتے ہیں کہ ایم کیو ایم مختلف قومیتوں سے متصادم ہے جبکہ ان الزامات میں کوئی حقیقت نہیں ہے، ایم کیو ایم میں تمام قومیتوں کے افراد کے علاوہ
مختلف مذاہب کے لوگ بھی شامل ہیں جو ایم کیو ایم کے پلیٹ فارم سے اپنے اپنے حقوق کے حصول کیلئے متحد و منظم ہو کر جدوجہد کر رہے ہیں۔ شیرولی آفریدی نے کہا کہ پختون قوم
غیرت مند اور باشعور ہے اور وہ اپنے دوست اور دشمن میں نہ صرف فرق محسوس کر سکتی ہے بلکہ شہر کراچی میں پختون قوم کے مفادات کے خلاف سرگرم مفاد پرست ٹولے کو لگام بھی
دے سکتی ہے۔

ایم کیو ایم ایڈلڈرز ونگ ملیہ سیکٹر کے جوائنٹ پونٹ انچارج توحید اشرف کے انتقال پر رابطہ کمیٹی کا اظہار تعزیت

کراچی:۔۔۔ 16 اپریل 2012ء

متحدہ قومی موومنٹ کی رابطہ کمیٹی نے ایم کیو ایم ایڈلڈرز ونگ ملیہ سیکٹر پونٹ 99 کے جوائنٹ انچارج سید توحید اشرف کے انتقال پر گہرے دکھ اور افسوس کا اظہار کیا ہے۔ ایک بیان
میں رابطہ کمیٹی نے مرحوم کے تمام سوگواروں اور حقیقتین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران
کو صبر جمیل عطا کرے۔ (آمین)

قائد تحریک جناب الطاف حسین تمام مذاہب کا دل سے احترام کرتے ہیں، شعیب احمد بخاری
ایم کیو ایم پاکستان میں تمام مذاہب کے ماننے والے افراد کو برابر کا پاکستانی سمجھتی ہے
ایم کیو ایم اقلیتی برادری کے حقوق کیلئے عملی جدوجہد کر رہی ہے، منوہر لعل
سوامی نارائن مندر میں ”کاکا ماتا“ کا ہون یگیہ اور بھنڈارے کی تقریب کے شرکاء سے اظہار خیال

کراچی:۔۔۔ 16 اپریل 2012ء

آل پاکستان کاکا ماتا سیواسماج کے تحت گزشتہ روز ایم اے جناح روڈ پر واقع قدیم سوامی نارائن مندر میں ”کاکا ماتا“ کا ہون یگیہ اور بھنڈارے کی تقریب کا انعقاد کیا گیا۔ جس
میں ایم کیو ایم کی رابطہ کمیٹی کے رکن شعیب بخاری، اقلیتی امور کمیٹی کے انچارج عبدالاحد، جوائنٹ انچارج گو سوامی وجے مہاراج، رکن اقلیتی امور کمیٹی و رکن قومی اسمبلی منوہر لعل،
گردھاری لال، پطرس بخاری اور رکن سندھ اسمبلی شعیب احمد ابراہیم نے شرکت کی۔ تقریب کے شرکاء سے اظہار خیال کرتے ہوئے شعیب احمد بخاری نے کہا کہ قائد تحریک
جناب الطاف حسین تمام مذاہب کے ماننے والوں کا دل سے احترام کرتے ہیں اور پاکستان میں بسنے والی تمام قومیتوں اور مذاہب کے درمیان پیار، اخوت، یگانگت اور ہم آہنگی کو
برقرار رکھنے کیلئے کوشاں ہیں اور پاکستان میں تمام مذاہب کے ماننے والے افراد کو برابر کا پاکستانی سمجھتے ہیں۔ منوہر لعل نے کہا کہ ایم کیو ایم اقلیتی برادری کے حقوق کیلئے عملی
جدوجہد کر رہی ہے، قائد تحریک جناب الطاف حسین کی تعلیمات کے مطابق ایم کیو ایم کے حق پرست عوامی نمائندے دن رات عوام کی خدمت کیلئے کوشاں ہیں یہی وجہ ہے کہ آج
ایم کیو ایم میں تمام مذاہب کے ماننے والے افراد شامل ہیں جو اپنے حقوق کیلئے قائد تحریک جناب الطاف حسین کی قیادت میں عملی جدوجہد کر رہے ہیں۔ بعد ازاں تقریب میں
ملک میں امن و امان، ترقی و خوشحالی، ایم کیو ایم کی جدوجہد کی کامیابی سمیت قائد تحریک جناب الطاف حسین کی صحت و تندرستی اور درازی عمر کیلئے خصوصی دعائیں بھی کی گئیں۔

